


பதினைந்தாம் நிலை
இயேசு உயிர்த்தெழுந்தார்.



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்சித்தீர்

மாற்கு 16: 4-6

ஆனால் அவர்கள் நிமிர்ந்து உற்று நோக்கியபொழுது கல் புரட்டப்பட்டிருப்பதைக் கண்டார்கள். அது பெரியதொரு கல். பிறகு அவர்கள் கல்லறைக்குள் சென்றபோது வெண்தொங்கல் ஆடை அணிந்த இளைஞர் ஒருவர் வலப்புறம் அமர்ந்திருக்கக் கண்டு திகிலுற்றார்கள். அவர் அவர்களிடம், திகிலுற வேண்டாம், சிலுவையில் அறையப்பட்ட நாசரேத்து இயேசுவைத் தேடுகிறீர்கள், அவர் உயிருடன் எழுப்பப்பட்டார், அவர் இங்கே இல்லை, இதோ, அவரை வைத்த இடம். என்றார்.

செபம்:


என்னை விசுவசித்தவன் இறப்பிலும் வாழ்வான் என்னும் உமது வார்த்தை, உயிர்ப்பின் மேல் எமக்கு நம்பிக்கையை தருகிறது தந்தையே. அன்றாட வாழ்வில் நாம் பயணித்துவரும் சிலுவைப்பாதையில், மரணத்தை வென்ற உமது வெற்றியைப்போல், எமக்கும் வெற்றிகளை இறுதியில் ஈந்தருளும். உமது திருப்பாடுகள் எமது வாழ்க்கைக்கு பாடமாக அமையட்டும். காட்டிக் கொடுக்கப்பட்டதும், மறுதலிக்கப்பட்டதும், முன்முடி குடியதும், கர்தூணில் கற்றுண்டு அடிபட்டதும், சிலுவை சுமந்ததும், அதனில் உயிர் பிரிந்ததும், நித்திய வாழ்வின் உயிர்ப்புக்காகத்தான் என, எமக்காக வாழ்ந்து காட்டிய,

திவ்விய இயேசுவே, உமக்கு எங்கள் நன்றிகள். ஆமேன்



திருச்சிலுவைப்பாதை

வாருங்கள் சுமந்திடுவோம்.



திவ்விய இயேசுவே எங்கள் நேசத்துக்குரிய இரட்சகரே, அடியோர்கள் எங்களுக்காகவும் மரித்த விசுவாசிகளின் ஆத்துமங்களுக்காகவும் உமது திவ்விய இரக்கத்தை கேட்டு மன்றாடும்படி தாழ்ச்சி வணக்கத்துடனே உமது திருப்பாதத்தில் விழுந்துகிடக்கிறோம். உம்முடைய திருப்பாடுகளை தியானிக்கப் போகிற அடியோர்கள் எல்லோருக்கும் அளவில்லாப் பேறுபலன்களைத் தந்தருளும் சுவாமி. அழகைப் பிரலாபத்துக்குரிய உமது திருச்சிலுவையின் பாதையை அனுசரிக்கையில் நாங்கள் முழுவதும் மனம் திரும்பி மெய்யான துக்க மனவேதனைப்பட்டு, இவ்வுலகத்தின் துன்பம் சோதனை அவமானங்களை மகிழ்வுடனே ஏற்றுக்கொள்ளும் படியாக அனுக்கிரகம் செய்தருளும்.

எங்கே சுமந்து போறீர்.. சிலுவையை நீர் எங்கே சுமந்து போறீர் பொங்கும் பகைவராலே அங்கம் நடுநடுங்க எங்கே போறீர்.

முதலாம் நிலை
இயேசு தீர்வை இடப்படுகிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்ச்சித்தீர்

மத்தேயு 7:1-5

பிறர் குற்றவாளிகள் எனத் தீர்ப்பு அளிக்காதீர்கள். அப்போதுதான் நீங்களும் தீர்ப்புக்கு உள்ளாக மாட்டீர்கள். நீங்கள் அளிக்கும் தீர்ப்பையே நீங்களும் பெறுவீர்கள். நீங்கள் எந்த அளவையால் அளக்கிறீர்களோ, அதே அளவையாலே உங்களுக்கும் அளக்கப்படும். உங்கள் கண்ணில் இருக்கும் மரக்கட்டையை பார்க்காமல், உங்கள் சகோதரர் அல்லது சகோதரியின் கண்ணில் இருக்கும் துரும்பை நீங்கள் கூர்ந்து கவனிப்பதேன். வெளிவேடக்காரரே, முதலில் உங்கள் கண்ணில் இருந்து மரக்கட்டையை எடுத்தெறியுங்கள். அதன்பின் உங்கள் சகோதரர் அல்லது சகோதரியின் கண்ணில் இருக்கும் துரும்பை எடுக்க உங்களுக்குத் தெளிவாய் கண் தெரியும்.

செபம்:

எது என் நிமித்தம் எழுதப்பட்டுள்ளதோ, அதுவே என்மேல் நிறைவேறும். மாறாத தீர்ப்பு இது மட்டுமே. திவ்விய இயேசுவே, வாய் உதிர்க்கும் எம் வார்த்தைகள், பிறருக்கு வளம் கொடுக்கும் வார்த்தைகள் ஆகட்டும்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

மனித பாவத்தாலே மரணத்தீர்வைப் பெற்று
தூய செம்மறி போலே துக்கத்துடன் வருந்தி எங்கே போறீர்

பதிநான்காம் நிலை
இயேசு கல்லறையில் அடக்கம் செய்யப்படுகிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்ச்சித்தீர்

நற்செய்தி : மாற்கு 15

அரிமத்தியா ஊரைச் சேர்ந்த யோசேப்பு என்பவர் துணிவுடன் பிலாத்திடம் போய் இயேசுவின் உடலைக் கேட்டார். அவர் மதிப்புக்குரிய தலைமைச் சங்க உறுப்பினர். அவரும் இறையாட்சியின் வருகைக்காகக் காத்திருந்தவர். ஏற்கெனவே இயேசு இறந்துவிட்டதைக் குறித்துப் பிலாத்து வியப்படைந்து, நாற்றுவர் தலைவரை அழைத்து, அவன் இதற்குள் இறந்து விட்டானா? என்று கேட்டான். நாற்றுவர் தலைவரிடமிருந்து கேட்டு அறிந்ததும், உடலை அவன் யோசேப்பிடம் அளித்தான். யோசேப்பு மெல்லிய துணி ஒன்றை வாங்கி வந்து, இயேசுவின் உடலை இறக்கித் துணியால் சுற்றிப் பாறையில் வெட்டப்பட்டிருந்த கல்லறையில் கொண்டு வைத்தார், அதன் வாயிலில் ஒரு கல்லை உருட்டி வைத்தார்.

செபம்:

தாவீது வம்சவழி வந்த இயேசு பிறந்த மாட்டுத்தொழுவம், அவருக்கு சொந்தமானதல்ல. முகம் தெரியாத ஒருவருக்குச் சொந்தமானது. நசரேத்தூர் இயேசு இறந்தபோதும் அவர் அடக்கம் செய்யப்பட்ட கல்லறை, இயேசுவுக்கு சொந்தமானதல்ல. அரிமத்தியா ஊரைச் சேர்ந்த யோசேப்புக்கு சொந்தமானது. திவ்விய இயேசுவே இவ் உலகில் எதுவும் உமக்கு சொந்தமில்லை. பாவிகளாகிய எங்களை தவிர. நாங்கள் எதையும் கொண்டுவரவில்லை, இறுதியில் எடுத்துச் செல்வதற்கு. இடைப்பட்ட வாழ்க்கையில் எம்மை உம் குழந்தைகள் போல் கைபற்றி கூட்டிச் செல்லும்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

கர்த்தனே நின் உடலைக் கல்லறைக்குள்ளடக்க
உத்தானம் ஜீவனுமாய் உயிருடன் எழுந்து காட்சி தந்தீர்.

பதின்முன்றாம் நிலை
இயேசு சிலுவையிலிருந்து இறக்கப்படுகிறார்.



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி
கூறுகிறோம்.

பதில்: ஏனெனில் உமது திருச் சிலுவையைக் கொண்டு உலகத்தை மீட்டு
இரட்சித்தீர்

யோவான் 19: 26,27

இயேசு தம் தாயையும் அருகில் நின்ற தம் அன்புச் சீடரையும் கண்டு தம் தாயிடம்,
அம்மா, இவரே உம் மகன் என்றார். பின்னர் தம் சீடரிடம், இவரே உம் தாய் என்றார்.
அந்நேரமுதல் அச்சீடர் அவரைத் தம் வீட்டில் ஏற்று ஆதரவு அளித்து வந்தார்.

செபம்:

அம்மா.. இவ் உறவு அனைத்து உறவுகளிலும் மிகவும் வலிமையானது.
அதனால்தான் இயேசுவும், உயிர் பிரியும் இறுதி நாளிகையில், தன் தாயை தனியே
விடாது, எங்கள் அனைவருக்கும் தாயாக்கி உயிர் நீத்தார். திவ்ய இயேசுவே,
உமது அன்னையின் அன்பும், அருளும், பரிந்துரைகளும், எங்கள் வாழ்வில்
தொடர்ந்து வரச் செய்தருளும்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால்
சமாதானத்தில் இளைப்பாறக் கடவன.

பாடல்:

உமது மடிமீதில் மரித்த மகன் தாங்கி
ஏழு சோக வாட்களால் ஊடுருவி வருந்தித் தாயே நின்றீர்

இரண்டாம் நிலை
இயேசு சிலுவை சுமக்கிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி
கூறுகிறோம்.

பதில்: ஏனெனில் உமது திருச் சிலுவையைக் கொண்டு உலகத்தை மீட்டு
இரட்சித்தீர்

பிலிப்பியர் 1:20-23

என்ன நேர்ந்தாலும் வெட்கமுறமாட்டேன். இன்றும் என்றும், வாழ்விலும் சாவிலும் முழுத்
துணிவுடன் கிறிஸ்துவை என் உடலால் பெருமைப்படுத்துவேன். இதுவே என் பேராவல்,
இதுவே என் எதிர்நோக்கு. ஏனெனில் நான் வாழ்ந்தால் அது கிறிஸ்துவுக்காகவே, நான்
இறந்தால் அது எனக்கு ஆதாயமே. எனினும் நான் தொடர்ந்து வாழ்ந்தால் பயனுள்ள பணி
செய்ய முடியும். எனவே நான் எதை தேர்ந்து கொள்வதென எனக்குத் தெரியவில்லை.
இந்த இரண்டுக்குமிடையே ஒரு இழுபறி நிலையில் உள்ளேன். உயிர் நீத்துக்
கிறிஸ்துவுடன் இருக்க வேண்டும் என்னும் ஆவல் ஒரு புறம். இதுவே மிகச் சிறந்தது.
ஆனால் இன்னும் வாழவேண்டும் என்பது மற்றொரு புறம். இது உங்கள் பொருட்டு மிகத்
தேவையாய் இருக்கிறது.

செபம்:

கால் செருப்புக்கும் ஓய்வுண்டு. நாம் அதனை களற்றி வைக்கும் போது. எம் தோள்
சுமக்கும் சிலுவைக்கு ஓய்வு ஏது? நாம் கல்வாரி உச்சியை சேரும்வரை. திவ்விய
இயேசுவே, எமக்கு கொடுக்கப்பட்ட சிலுவைகளை முழு மனதுடன் உம்முடன் சேர்ந்து
சுமக்கிறோம்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில்
இளைப்பாறக் கடவன.

பாடல்:

பாரச்சிலுவையை நீர் பாசத்துடன் அணைத்து
பாவத்தின் சுமை தாங்கி ஆர்வத்துடன் நடந்து எங்கே போறீர்.

முன்றாம் நிலை
இயேசு முதல்முறை வீழ்கிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்ச்சித்தீர்

யாக்கோபு 1:2-4

என் சகோதர சகோதரிகளே, பலவகையான சோதனைகளுக்கு உள்ளாகும் போது நீங்கள் மகிழ்சியாய் இருக்க வேண்டும் என்பதைக் கருத்தில் கொண்டிருங்கள். உங்கள் நம்பிக்கை சோதிக்கப்படும்போது மனவறுதி உண்டாகும் என்பது உங்களுக்குத் தெரியும். உங்கள் மனவறுதி நிறைவான செயல்களால் விளங்கட்டும். அப்பொழுது எக்குறையுமின்றி முற்றும் நிறைவுள்ளவர்களாக இருப்பீர்கள். உங்களிடையே குறைவான ஞானம் கொண்டிருப்போர் கடவுளிடத்தில் கேட்கட்டும். அப்பொழுது அவரும் ஞானத்தைக் கொடுப்பார். அவர் முகம் கோணாமல் தாராளமாய் எல்லோருக்கும் கொடுப்பவர். ஆனால் நம்பிக்கையோடு ஐயப்பாடின்றிக் கேட்கவேண்டும்.

செபம்:

மழை வீழ்ந்தால்தான் நிலம் செழிக்கும். விதை வீழ்ந்தால்தான் பயிர் முழைக்கும். திவ்விய இயேசுவே, நாம் விழும்போது, நம்பிக்கையுடன் மீண்டும் எழ எம் கைபற்றி தூக்கிவிடும்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

கல்வாரி மலை நாடி தள்ளாடித் தரை வீழுந்து
எல்லோரின் பாவங்களைத் தனிமையாய்ச் சுமந்து எங்கே போறீர்.

பனிரெண்டாம் நிலை
இயேசு உயிர் துறக்கிறார்.



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்ச்சித்தீர்

யோவான் 19:28-30

இதன்பின், அனைத்தும் நிறைவேறிவிட்டது என்பதை அறிந்த இயேசு, தாகமாய் இருக்கிறது என்றார். மறைநூலில் எழுதியுள்ளது நிறைவேறவே இவ்வாறு சொன்னார். அங்கே ஒரு பாத்திரம் நிறையப்படுளித்த திராட்சை இரசம் இருந்தது. அதில் கடற்பஞ்சை நன்கு தோய்த்து ஈசோப்புத் தண்டில் பொருத்தி அதை அவர்கள் அவரது வாயில் வைத்தார்கள். அந்த இரசத்தைக் குடித்ததும் இயேசு, எல்லாம் நிறைவேற்றிற்று என்று கூறித் தலை சாய்த்து ஆவியை ஒப்படைத்தார்.

செபம்:

என் இறைவா, என் இறைவா ஏன் என்னை கைவிட்டீர். தந்தையே என் உயிரை உம் கைகளில் ஒப்படைக்கிறேன். எல்லாம் நிறைவேற்றிற்று. இயேசுவின் இறுதி வார்த்தைகள் இவை. தந்தையின் சித்தத்தை மகன் இவ்வாறு நிறைவேற்றினார். திவ்விய இயேசுவே, உமது சித்தத்தை நாங்கள் நிறைவேற்றவும், எங்கள் குடும்பங்கள் நிமித்தம் எமக்குள்ள சித்தங்களை நாங்கள் நிறைவேற்றிடவும், உம்மை வேண்டுகிறோம்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

சிலுவைப் பீடமேறி மும்மணி நேரம் தொங்கி
நேய பிதாவை வேண்டி ஆருயிர் ஒப்படைத்துப் பலியானீர்.

பதினொராம் நிலை
இயேசு சிலுவையில் அறையப்படுகிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்சித்தீர்

நற்செய்தி : யோவான் 19: 17-19

இயேசு சிலுவையைத் தாமே சுமந்துகொண்டு மண்டை ஓட்டு இடம்`
என்னுமிடத்திற்குச் சென்றார். அதற்கு எபிரேய மொழியில் கொல்கொதா என்பது பெயர். அங்கே அவர்கள் இயேசுவையும் அவரோடு வேறு இருவரையும் சிலுவைகளில் அறைந்தார்கள்: அவ்விருவரையும் இரு பக்கங்களிலும் இயேசுவை நடுவிலுமாக அறைந்தார்கள். பிலாத்து குற்ற அறிக்கை ஒன்று எழுதி அதைச் சிலுவையின் மீது வைத்தான். அதில் `நாசரேத்து இயேசு யூதர்களின் அரசன்` என்று எழுதியிருந்தது.

செபம்:

ஓசானா பாடிய ஜெருசலேம் மக்களே இப்போது நீங்கள் எங்கே? அநீதி கண்டு அமைதியாய் இப்போது இருந்தால், நாளை எனக்காய் குரல் கொடுக்க எவரும் இராள். திவ்விய இயேசுவே நீதியின்பால் தாகமுடையவர்களாக நாம் இருந்திட உம்மை வேண்டுகிறோம்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

நீட்டிய கைகால்களில் நீண்ட இரும்பாணிகள்
நிஷ்டிரமாய் அறைய நேசத்தால் வெந்து பலியானீர்.

நான்காம் நிலை
இயேசு தம் தாயாரை சந்திக்கிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்சித்தீர்

மாற்கு 3:31-34

அப்பொழுது அவருடைய தாயும் சகோதரர்களும் வந்து வெளியே நின்று கொண்டு அவரை வரச் சொல்லி ஆள் அனுப்பினார்கள். அவரைச் சூழ்ந்து மக்கள் கூட்டம் அமர்ந்திருந்தது. “அதோ, உம் தாயும் சகோதரர்களும் சகோதரிகளும் வெளியே நின்று கொண்டு உம்மைத் தேடுகிறார்கள்” என்று அவரிடம் சொன்னார்கள். அவர் அவர்களைப் பார்த்து, “என் தாயும் என் சகோதரர்களும் யார்? என்று கேட்டு, தம்மை சூழ்ந்து அமர்ந்திருப்பவர்களைச் சுற்றிலும் பார்த்து, “இதோ என் தாயும் என் சகோதரர்களும் இவர்களே. கடவுளின் திருவுளத்தை நிறைவேற்றுவவரே என் சகோதரரும் சகோதரியும் தாயும் ஆவார்” என்றார்.

செபம்

தொடரும் பாதையில் தொடரும் பல உறவுகள். இருப்பினும், இடறும் போது இறுகித் தாங்கும் தாய் அன்பு. திவ்விய இயேசுவே, உயிர் பிரியும் முன்னே உமது அன்னையை உலகமக்களின் அன்னையாக ஈந்ததிற்கு நன்றி.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

மாமரி கன்னி அன்னை மகனின் கோலம் கண்டு
மாதூயருடன் வாடி மனம் நொந்து வருந்த எங்கே போறீர்

ஐந்தாம் நிலை
இயேசுவுக்கு சிமியோன் உதவுகிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்ச்சித்தீர்

1பேதுரு 4.12-14

அன்புக்குரியவர்களே, துன்பத் தீயில் நீங்கள் சோதிக்கப்படும் போது, ஏதோ எதிர்பாராதது நேர்ந்து விட்டது என வியக்காதீர்கள். மாறாக கிறிஸ்துவின் துன்பங்களில் நீங்கள் இத்துணை பங்கு கொள்கிறீர்கள் என எண்ணி மகிழ்க்கள். அப்பொழுது கிறிஸ்துவின் மாட்சி வெளிப்படும் வேளையில் இன்னும் மகிழ்ந்து பேருவகை கொள்வீர்கள். கிறிஸ்துவன்பொருட்டுப் பிறர் உங்கள்மீது வசை கூறும்போது நீங்கள் பேறுபெற்றவர்கள். ஏனெனில் கடவுளின் மாட்சிமிக்க தூயஆவி உங்கள் மேல் தங்கும்.

செபம்:

காசக்காக காட்டிக் கொடுத்தான் ஒரு தோளன். அறியேன் என மறுதலித்தான் ஒரு தோளன். விரல்விட்டு விசுவசித்தான் இன்னுமொரு தோளன். திவ்விய இயேசுவே, சீமோன்போல் உமக்கு தோள் கொடுக்கும் தோளனாக, நாம் உம்முடன் பயணிப்போம்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

உதிரம் ஆறாய் சிந்தி உள்ள வீரமிழந்து
சீரோன் சீமோன் துணையை ஏற்று வழி நடந்து எங்கே போறீர்

பத்தாம் நிலை
இயேசுவின் ஆடைகள் களையப்படுகின்றன



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்ச்சித்தீர்

லூக்காஸ்: 19:23-24

இயேசுவைச் சிலுவையில் அறைந்தபின் படைவீரர் அவருடைய மேலாடைகளை நான்கு பாகமாகப் பிரித்து ஆழுக்கு ஒரு பாகம் எடுத்தக் கொண்டார்கள். அங்கியையும் அவர்களே எடுத்துக்கொண்டனர். அந்த அங்கி மேலிருந்து கீழ்வரை தையலே இல்லாமல் நெய்யப்பட்டிருந்தது. எனவே அவர்கள் ஒருவரை ஒருவர் நோக்கி, "அதைக் கிழிக்க வேண்டாம். அது யாருக்குக் கிடைக்கும் என்று பார்க்கச் சீட்டுக் குலுக்கிப் போடுவோம்." என்றார்கள். "என் ஆடைகளைத் தங்களுக்குள் பகிர்ந்து என் உடைமீது சீட்டுப் போட்டார்கள்." என்னும் மறைநூல் வாக்கு இவ்வாறு நிறைவேறியது.

செபம்:

இறுதியாக இருந்த ஆடையையும் பறிப்பவர்களிடம் இருந்து நீதியை எவ்வணம் நாம் எதிர்பார்போம். திவ்விய இயேசுவே, அவமானச் சின்னமாகிய சிலுவையில் எங்களுக்காக மரிக்க, ஆடைகளையும் இழந்து உம்மை கையளித்தீரே. அந்த அவமானச் சின்னம் சாவை வென்று, எங்கள் வாழ்வின் வெற்றியின் சின்னமாக மாறியது உம் அன்பால் அன்றோ.


முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

நீட்டாடை கழற்றவே கோடிக் காயங்களாலே
இரத்தம் ஆறாய் பெருக வேதனையால் வருந்தி தூயா நின்றீர்.

ஒன்பதாம் நிலை
இயேசு மூன்றாம் முறை விழுக்கிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்சித்தீர்

லூக்கா 13:34-35

“எருசலேமே, எருசலேமே, இறைவாக்கினரைக் கொல்லும் நகரே, உன்னிடம் அனுப்பப்பட்டோரைக் கல்லால் எறிகிறாயே. கோழி தன் குஞ்சுகளைத் தன் இறக்கைக்குள் கூட்டிச் சேர்ப்பதுபோல நானும் உன் மக்களை அரவணைத்துக் கொள்ள எத்தனையோ முறை விரும்பினேன். உனக்கு விருப்பமில்லையே. இதோ உங்கள் இறை இல்லம் கைவிடப்படும். ஆண்டவர் பெயரால் வருபவர் ஆசி பெற்றவர். என நீங்கள் கூறும் நாள் வரும்வரை என்னைக் காணாமட்டீர்கள் என நான் உங்களுக்குச் சொல்கிறேன்.

செபம்:

எத்தனை முறை விழுந்தோம் என்பதல்ல முக்கியம். எத்தனை முறை எழுந்தோம் என்பதே வெற்றியின் இரகசியம். திவ்விய இயேசுவே, நீர் விழுந்தது சிலுவையின் பாரத்தால் அல்ல. எங்கள் பாவங்களின் பாரத்தால் என்பதை ஏற்றுக் கொள்கிறோம். அதிலிருந்து உம்முடன் சேர்ந்து நாமும் எழுவோம்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

தூர வழிச் சிலுவை தாங்கப் பெலமுமின்றி
முன்றாம் முறை தரையில் முகம் படிந்தெழுந்தாம் எங்கே போறீர்.

ஆறாம் நிலை
இயேசுவின் முகத்தை வெரோணிக்கா துடைக்கிறாள்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்சித்தீர்

லூக்கா 7:44-47

பின்பு அப்பெண்ணின் பக்கம் அவர் திரும்பி, சீமோனிடம், “இவரைப் பார்த்தீரா? நான் உம்முடைய வீட்டிற்குள் வந்தபோது நீர் என் காலடிகளைக் கழுவத் தண்ணீர் தரவில்லை, இவரோ தம் கண்ணீரால் என் காலடிகளை நனைத்து அவற்றைத் தமது கூந்தலால் துடைத்தார். நீர் எனக்கு முத்தம் கொடுக்கவில்லை, இவரோ நான் உள்ளே வந்தது முதல் என் காலடிகளை ஓயாமல் முத்தமிட்டுக்கொண்டே இருக்கிறார். நீர் எனது தலையில் என்னை பூசவில்லை, இவரோ என் காலடிகளில் நறுமணத் தைலம் பூசினார். ஆகவே நான் உமக்குச் சொல்கிறேன், இவர் செய்த பல பாவங்கள் மன்னிக்கப்பட்டன. ஏனெனில் இவர் மிகுதியாக அன்பு கூர்ந்தார். குறைவாக மன்னிப்புப் பெறுவோர் குறைவாக அன்பு செலுத்துவோர் ஆவர்” என்றார்.

செபம்:

ஆயிரம் உதவிகள் செய்யாவிட்டாலும், அடுத்தவரின் துயரில் பங்கேற்போம். அதை இப்போது செய்யா விட்டால் இனி எப்போது செய்வோம். திவ்விய இயேசுவே, உமது திருமுகம் துடைக்கும் துணியாக எமை மாற்றிடும்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

கர்த்தனை உம் வதனம் இரத்தக்கறையாய் மங்கி உத்தமி வெரோணிக்கா
வெண்துகிலால் துடைத்தும் எங்கே போறீர்.

ஏழுாம் நிலை
இயேசு இரண்டாம் முறை தரையில் விழுக்கிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்ச்சித்தீர்

மத்தேயு 18:21-22,35

பின்பு பேதுரு இயேசுவை அணுகி, "ஆண்டவரே, என் சகோதரர் சகோதரிகளுள் ஒருவர் எனக்கு எதிராகப் பாவம் செய்தால் நான் எத்தனை முறை அவரை மன்னிக்க வேண்டும்? ஏழு முறை மட்டுமா? எனக் கேட்டார். அதற்கு இயேசு அவரிடம் கூறியது, "ஏழு முறை மட்டமல்ல எழுபது தடவை ஏழுமுறை என நான் உனக்குச் சொல்கிறேன். உங்களுள் ஒவ்வொருவரும் தம் சகோதரர் சகோதரிகளை மனமார மன்னிக்காவிட்டால் விண்ணுலகில் இருக்கும் என் தந்தையும் உங்களை மன்னிக்க மாட்டார்".

செபம்:

எத்தனை முறை விழுந்தாலும் எழுந்து பணி தொடரும் எறும்புகள் எங்கே? நாம் எங்கே? திவ்விய இயேசுவே, பன்முறை நாம் பாவத்தில் வீழ்ந்தாலும் புத்துயிருடன் மீண்டெழ வல்லமை தாராயோ.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

பாவங்கள் ஒன்றாய் சேர்ந்த பாரச்சுமையினாலே
மீண்டும் தரையில் வீழ்ந்தும் வீரத்துடன் எழுந்து எங்கே போறீர்.

எட்டாம் நிலை
இயேசு அழுகின்ற பெண்களுக்கு ஆறுதல் கூறுகிறார்



முதல்: திவ்விய இயேசுவே! உம்மை ஆராதித்து வணங்கி உமக்கு நன்றி கூறுகிறோம்.
பதில்: ஏனெனில் உமது திருச் சிலுவையைக் கொண்டு உலகத்தை மீட்டு இரட்ச்சித்தீர்

லூக்கா 23: 27-29, 31

பெருந்திரளான மக்களும் அவருக்காக மாரடித்துப் புலம்பி ஒப்பாரி வைத்த பெண்களும் அவர் பின்னே சென்றார்கள். இயேசு அப்பெண்கள் பக்கம் திரும்பி, "எருசலேம் மகளிரே, நீங்கள் எனக்காக அழவேண்டாம், மாறாக உங்களுக்காகவும் உங்கள் மக்களுக்காகவும் அழுங்கள். ஏனெனில் இதோ, ஒரு காலம் வரும். அப்போது மலடிகள் பேறுபெற்றோர் என்றும், பிள்ளை பெறாதோரும் பால் கொடாதோரும் பேறு பெற்றோர் என்றும் சொல்வார்கள். பச்சை மரத்துக்கே இவ்வாறு செய்கிறார்கள் என்றால் பட்டமரத்துக்கு என்னதான் செய்யமாட்டார்கள்."

செபம்:

ஊர் எரிகின்றது என அழவேண்டாம். அதில் ஒரு வீடு எம் வீடு. அதில் ஒரு பிள்ளை எம் பிள்ளை. அதற்காக அழுதிடுவோம். திவ்விய இயேசுவே, அழுகின்ற குடும்பங்களின் கண்ணீர் உம் பாதங்களை நனைக்கும் போது, அவர்களுக்கு ஆறுதலாய் இரும்.

முதல்: எங்கள் பேரில் தயவாய் இரும் சுவாமி, எங்கள் பேரில் தயவாய் இரும்

பதில்: விசுவாசிகளின் ஆத்துமங்கள் சர்வேசுரனுடைய இரக்கத்தினால் சமாதானத்தில் இளைப்பாறக் கடவன.

பாடல்:

புண்ணிய பெண்மணிகள் புலம்பி அழும்வேளை
தேற்றுதல் கூறி நீரும் நேசக் கண்ணீர் சொரிந்து எங்கே போறீர்.